

FANONGONONGO MEI HE KOMISONI 'UHILA 'A TONGA

Koe 'uhi koe 'alu ke fakautuutu ange hono pausi'i mo ngaue hala'aki 'ae lao 'oku fakamalumu kiai 'ae ngaue faka'uhila kotoa 'i he pule'anga Tonga. 'Oku lave'i lelei pe 'e ho'omou Komisoni 'ae 'alu ke tokolahi ange 'a kinautolu kuo teuteu'i 'i he 'elia ni mei he ngaahi 'apiako Teknikale 'i he fonua ni pea 'oku poupuu lahi atu e Komisoni kiai ki he teu tangata 'oku fai.

Koe me'a 'oku 'ikai poupuu kiai 'ae Komisoni 'Uhila koe fai 'ehe tokolahi 'ae ngaue faka'uhila ta'efakalao 'o 'ikai fenapasi mo muimui ia 'i he tu'utu'uni ngaue moe tu'unga ke a'usia (Regulation's & Standards) kuo fokotu'u 'ehe Komisoni 'Uhila. 'I he'ene pehe leva 'oku 'ikai MALU MO HAO(PUBLIC SAFETY) 'ae mo'ui 'ae kakai 'o e fonua mei he mate pe lavea pe ko ha maumau ki ho'o koloa koe fakatupu 'e he 'uhila.

Koia 'oku 'oatu ai e fakatokanga ko 'eni kia kimoutolu kotoa pe 'oku mou kei hokohoko atu hono fai 'ae ngaue ta'efakalao ni 'e hokohoko atu 'ae ngaue atu 'ae Komisoni 'Uhila 'a Tonga hono muimui'i kimoutolu ke ta'ofi 'ae fa'ahinga ngaue ta'e fakalao ni. 'I he'ene pehe 'oku fai e ngaue vaofi 'aupito moe Kautaha 'Uhila 'a Tonga (TPL) ke fakafefeka'i 'a hono patoloaki 'ae visone ni.

Koia ai 'oku fokotu'utu'u 'ehe Komisoni 'Uhila 'a Tonga fakataha moe Kautaha 'Uhila 'a Tonga ha ngaahi ngaue ke fakahoko atu ki he kau ma'u 'uhila 'o e fonua 'oku 'ikai kenau talangofua ki he tu'utu'uni ni.

'I he 'uhinga moe fakakaukau ke lava ai ke 'ilo ai 'ae ngaahi ngaue ta'efakalao ni 'oku faka'amu ke ta'ofi 'o hange ko'eni:

Koe ongo founa 'eni 'oku 'oku lahi 'ene 'asi mai he taimi ni hono ngaue'aki :

1 - Ko hono hoko 'o ha fale mei he 'uhila fakataimi (Temporary Power Box)'o ngaue 'aki 'ae uaea taki pe fa'ahinga uaea 'uhila pe.

2 - Ko hono keli 'ae laine 'uhila 'ae Kautaha 'Uhila 'a Tonga (Service Line) mo hiki 'ae mita 'o fokotu'u tu'umau ki he fale (Permanent Connection) ta'e 'iai ha kole ngofua ngaue (permit application) mo sivi 'e he kau 'inisipekita 'ae Komisoni 'Uhila pea toki faka'ata ke fakaa'u atu 'ehe Kautaha 'Uhila 'a Tonga 'ae 'uhila ki ho fale.

'Oku 'amanaki pe ho'omou Komisoni 'Uhila 'a Tonga 'oku mahino mo ongo lelei atu 'ae fanongonongo ni ki he Hou'eiki moe kakai 'oe fonua ki ha toe fakaikiiki 'o e ngaue ni kataki fetu'utaki mai ki he 23 632, pe ko ho'o me'a mai ki homau 'ofisi ke tau talatalanoa ai ki ha me'a 'oku 'ikai mahino atu

Faka'apa'apa Atu

Komisoni 'Uhila 'a Tonga